

AVVIŻI

1. Il-Hadd 3 u 17 ta' Jannar 2021 fl-4.00p.m. - Facebook
Il-Hadd 7 u 21 ta' Frar 2021 fl-4.00p.m. - Facebook
Il-Hadd 7 u 21 ta' Marzu 2021 fl-4.00p.m. - Facebook
Il-Hadd 4 u 18 ta' April 2021 fl-4.00p.m. - Facebook
2. Dawk li qalghu xi grazzja huma mhegga li jiktbulna l-grazzja u jaghtuna kemm jistghu dettalji dwarha. Tinsewx tiktbu isimkom, l-indirizz u n-numru tat-telefown. **Grazzji minghajr isem shih, indirizz u numru tat-telefown ma jigux ikkunsidrati.** Jekk ma tkunux tridu li jidher isimkom fuq il-fuljett dan ma jigix ippubblikat. Huwa mportanti li, kemm jista' jkun, ittuna ċ-ċertifikat tat-tabib fejn jiċċertifika l-fejqan tagħkom.
3. Inheggu lill-qarrejja biex jimlew il-formola ta' shubija fil-Moviment Madonna tal-Konsagrazzjoni. Dawn il-formoli jistghu jittiehdu mill-Girgenti stess jew billi tiktbu lis-Segretarja, Dr. Sylvana Azzopardi, 6, Sqaq Nru. 2, Triq il-Kbira, Siġġiewi, SGW 1320 jew email fuq ourladyofconsecration@gmail.com.
4. Min hu nteressat li jkun jaf aktar dwar il-grajjiet tal-Girgenti infakkrukom li matul is-snin ġew ippubblikati seba' kotba bil-Malti kif ukoll bl-Ingliż kif ukoll brochure b'informazzjoni ġenerali dwar Ġuża u l-Girgenti. Dawn il-kotba u l-brochure jistghu jinkisbu jew mill-Girgenti jew billi tiktbu lis-Segretarja fl-indirizz hawn fuq imsemmi.
5. Wiehed jista' jakkwista wkoll santi bit-talba ta' interċessjoni ta' Ġuża Mifsud (bil-Malti u bl-Ingliż) kif ukoll domni, *keychains*, u kuruni bix-xbieha tal-Madonna tal-Konsagrazzjoni. Dawn jinkisbu mill-Girgenti jew inkella minghand xi membru tal-Kumitat.
6. Kopji antiki ta' dan il-fuljett jistghu jinqraw minn fuq il-website.
7. L-indirizz tal-website tal-Moviment Madonna tal-Konsagrazzjoni huwa dan li ġej: www.ourladyofconsecration.org
8. Facebook: Madonna tal Konsagrazzjoni u Youtube: Guza Mifsud

DIKJARAZZJONI: Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi ġudizzju fuq dak li hu soprannaturali fil-fatti msemmija hawnhekk. Dan il-ġudizzju jistennieh mill-Awtorità tal-Knisja.

Best Print - Qrendi

NEWSPAPER POST VO/0236

LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 125

Jannar 2021

HARĠA ELETTRONIKA



Alfred Micallef (1947-2020) ex-Membru tal-Kumitat
(Aqraw fuq ġewwa x'iddikjara Alfred dwar Ġuża Mifsud)

Il-Kumitat Moviment Madonna tal-Konsagrazzjoni
jixtieq iwassal l-isbaħ xewqat tiegħu
għas-sena 2021

lill-membri kollha tal-Moviment,
lill-qarrejja ta' dan il-fuljett,
lill-Maltin u l-Għawdxin kollha u 'l proxxmu kollu.

Mulej ibgħat il-paċi Tiegħek fuq id-dinja kollha,
għaqqad il-ġnus f'imħabbtek u aġhti s-serħan lil min qiegħed ibati.

INSIRU NAFU AKTAR LIL

ĠUŻA MIFSUD

Naraw x'qal dwarha Fredu Micallef

Alfred Micallef jew kif kulhadd kien jafu bhala Freddie ta' Haż-Żabbar, halliena fit-30 ta' Novembru 2020. Lil Freddie kien ilni nafu ghal snin twal, aktar minn tletin sena, dejjem ihabbrek biex ikabbar id-devozzjoni lejn il-Madonna. Ghalkemm dawn l-ahhar snin ma kienx ghadu membru tal-Kumitat ghaliex saħtu ma kinitx tippermetti, imma mohhu dejjem baqa hemm. Kien iċempilli biex jara kif inhuma sejrin l-affarijiet, biex nagħmel il-ward lill-Madonna fil-'festa' ta' Mejju, fuq il-qabar ta' Ġuża fl-anniversarju tagħha f'Ottubru.... Baqa sal-ahhar marbut mal-Madonna, ma' Ġuża u mal-Girgenti, dejjem jittama li jerġa jibda jitle' ghal-laqgħat.

Ftit snin ilu kont żort lil Freddie u lil martu Silvia d-dar tagħhom sabiex niehu stqarrija minghandu dwar dak li jiftakar fuq Ġuża u l-kwalitajiet qaddisa tagħha. Tant kien konvint minn dak li qalli li halfu b'għurament. Nagraw x'kellu xi jghid huwna fi Kristu Freddie rigward il-fundatriċi Ġuża Mifsud:

MILL-EWWEL IMPRESSJONATNI

"Għand Ġuża kont mort l-ewwel darba flimkien mal-ħabib tiegħi Lorry fis-snin tmenin. Dakinhar ma kellna ebda appuntament imma ħabbatna u fethitilna hi stess. Malli rajt lil Ġuża mill-ewwel impressjonatni, imma x'hin smajtha titlob, titkellem bi hlewwa, mingħajr ċerimonji u rajt is-sempliċità u l-umiltà tagħha, nista' ngħid li ngħibt lejha bi kbir. Konna tlabna flimkien u niftakar li dak in-nhar ġismi kien qam xewk xewk. Tant ħriġna mid-dar tagħha impressjonati bi kliemha u bil-karattru tagħha li bqajna mmorru għandha ta' spiss u hi bdiet thegħġiġna biex inkunu aktar devoti tal-Madonna u biex naħdmu halli d-devozzjoni lejn il-Madonna tkompli tikber.

Kienet timmeraviljani x'hin nismagħha titlob u anka meta kont nismagħha tindirizza lil kulhadd bhala għeżieħ ħuti fi Kristu. Wiċċha dejjem kien sabiħ, dejjem kien ikun mixgħul bi tbissima, imma nista' ngħid li waqt it-talb wiċċha kien ikompli jisbieħ aktar. Qatt ma naf li ħriġ mid-dar tagħha mingħajr ma għidna talba, saħansitra anka meta ċemplitli

konna ngħidu tliet Ave Marijiet lill-Madonna flimkien u mbaġħad taqta'.

INFATĤREK MULEJ GHAX MA HAWN BHALEK

Qatt ma kienet tixba' tfahhar lil Alla, lil Ġesu fl-Ewkaristija u lill-Ispirtu s-Santu. It-Trinita Qaddisa kienet thobbha wisq u mbaġħad warajhom kienet tigi l-imħabba kbira li kellha lejn il-Madonna, San Ġużepp u l-qaddisin kollha. Niftakarha sew tibda l-laqgħat bil-kliem, "Infatħrek Mulej ghax ma hawnx bhalek". Kont ninnota li l-imħabba li kellha lejn Alla kienet tixtieq tgħaddiha lil kulhadd. Meta kienet tispicċa l-laqgħa ta' talb, kulhadd kien idur madwarha, kulhadd irid ikellimha, kulhadd irid imissha. Hi dejjem kienet tkellem lil kulhadd, dejjem b'kelma ta' faragħ u kuraġġ għal kulhadd, imma fl-istess ħin dejjem tirrakkomanda t-talb filwaqt li anka kienet twieġhed it-talb tagħha.

L-imħabba tagħha lejn Alla u fl-istess ħin lejn il-proxxmu kienet ukoll turihom f'affarijiet materjali. F'vetrina fid-dar tagħha hemm żewġ mirja li l-istampi ta' fuq wara tagħhom għandhom idejhom u saqajhom imħażzin. Jidher li meta kienet tbiegħ minn dawn il-mirja kienet tistkerrah li jistgħu iġibu ħsibijiet ħżiena lil min jużahom peress li kienu jkun libsin imqacċat iżżejjed u kienet thażżiżhom biex ma tkunx kaġun li xi hadd jgħaddulu ħsibijiet ħżiena.

IX-XEJN AĤJAR MINNI

Filwaqt li kienet tishaq dwar il-kobor ta' Alla, kienet ukoll tagħraf ix-xejn tagħha, tant li spiss kienet tliessen il-kliem, "Ix-xejn aħjar minni". Kienet bniedma prudenti ħafna u ma kinitx tkun trid lil min kien ikun quddiemha jagħti mportanza lilha. Niftakar li fl-intrata kellha karta li fuqha kien hemm miktub sabiex il-bews, tgħanniq, etc. wieħed għandu jagħtihom lill-Madonna u mhux lilha.

F'Ġuża, jiena kont nara wkoll mara li kienet taħdem ħafna għall-verita. Xejn ma kien iwaqqafha milli titkellem kontra l-abort, divorzju, quddiesas-sewda, mibgħeda, gwerer u kull haġa oħra li hi kienet thoss li kienet tmur kontra t-tagħlim tal-evanġelju. Pero kienet toqgħod attenta li bi kliemha ma tweġġa lil hadd u li lanqas ma tiffavorixxi lil hadd tant li jekk issemmi partit issemmi l-partiti l-oħra kollha. Kienet tinteressa ruħha kemm f'dak li kien ikun qed jiġri hawn Malta kif ukoll internazzjonalment. L-iskop

tagħha kien li l-politika ma għandhiex iġġib il-mibgħeda imma l-paċi, li ngħixu bħal ahwa. Niftakar li fi żmien l-elezzjoni kienet tagħmel santi b'messaġġ fuqhom u talba biex jitqassmu lill-kandidati kollha. Lili kienet batitni bihom għand Dr. Alfred Sant kif ukoll għand Dr. Eddie Fenech Adami. Niftakar li kont għidtilhom li kienet batitni Ġuża tal-Girgenti u t-tnejn kienu laqgħuni hafna.

Kienet ukoll tiskantani kemm kienet taf fuq Presidenti barranin. Kienet issemmi lil Gorbachev, Saddam Hussein, Bush, Khomeini. Niftakarha tgħid li darba għamlet lejl għarkuppejha titlob għal Andropov u meta filghodu kienu staqsewha jekk tafx min miet kienet qalttilhom li taf li kien miet Andropov, President Russu. Kont ukoll nistagħgeb meta kienet tgħid li kienet tikteb ittri lil dawn il-kbarat u li dejjem kienet tindirizzhom bħala, “hija fi Kristu”. Biex tagħmel dan, jien għalija sinjal li kellha fidi kbira f'Alla, li kienet kuraġġuża hafna u li xejn ma kien jaqtgħulha qalbha biex taħdem għall-paċi u għall-verita. Kieku kont jien lanqas biss kont nohlom li niktibilhom dawn l-ittri aħseb u ara li nasal li nibgħathom. Prova li kienet tibgħat dawn l-ittri huma tlett inkwadri żgħar li hemm fil-kamra li ngħidulha l-kappella fid-dar tagħha stess, u li fihom hemm cards bil-firma tal-President Bush kif ukoll l-envelope tal-Whitehouse.

BNIEDMA TA' KARITA'

Matul is-snin li kont naf lil Ġuża kont nosserva kemm kienet bniedma ta' karita. Mhux l-ewwel darba li tat il-pensjoni tagħha lill-missjoni jew lid-Dar tal-Providenza. Min kien imur id-dar tagħha, ukoll ma kienx johroġ b'idejh vojta. Niftakar li bħala kumitat konna xtrajnilha sodda u qgħednihielha isfel sabiex ikollha fuq xiex tistrieħ mingħajr ma jkollha bżonn titla fuq. Imma fuq din is-sodda niftakar li kien ikollha kaxxa kbira mimlija krustini, gallettini u affarijiet oħra u lil kulhadd kienet tagħtih xi haġa. Qabel imma, kienet titlob lil Alla u l-Madonna sabiex ibierku dawn l-affarijiet. Il-Girgenti ġieli li anka qassmet tuffieħ u helu għax dak li kellha kienet tkun trid taqsmu ma' kulhadd.

Imma l-karita tagħha lejn il-proxxmu kienet twassal aktar minn hekk. Kienet tilqa' lil kulhadd, tagħti hinha u saħħitha lil kulhadd, tisma' l-problemi u d-dwejjajq ta' kulhadd u dejjem lesta twassal xi kelma ta'

farag' jew parir siewi. Apparti minn hekk kellha rispett kbir lejn dawn in-nies li kienu jmorru għandha u juruha l-fiduċja tagħhom fiha. Minn jaf kemm il-darba konna nkunu waqt il-Kumitat u ngħidulha li mportanti li ahna nkunu nafu minn dak li hi għaddejja minnu, imma hi kienet tgħidilha li hi marbuta b'dak li jgħidulha n-nies daqskemm saċerdot ikun marbut bis-sagrament tal-qrar.

Imma wara hafna insidenza minn naħa tagħna, ġieli kienet tirrakkontalna xi fatt mingħajr ma tagħtina indikazzjoni dawn in-nies min jistgħu ikunu. Darba kienet irrakkontat kif kienet marret tfajla tħabbtilha b'tarbija fi hdanha sabiex din it-tarbija trabbiha Ġuża peress li kienet ġiet imkeċċija mid-dar għax ma kinitx miżżewġa. Ġuża kienet qaltilna li d-dar tagħha kienet laqqgħet lill-ġenituri, lill-partner tat-tfajla u t-tfajla stess u wara din il-laqgħa reġgħet saltnet il-paċi fil-familja. F'dawn il-każi ma kinitx tindaħal jekk il-koppja jiżżewġux jew le, imma kienet tisħaq li għandhom jagħtu trobbija xierqa u nisranija lit-tarbija. Meta kienet tara li jista' jkun ta' ġid, bħal f'dan il-każ, kienet issemmi dawn il-ġrajjiyet ukoll il-Girgenti, imma dejjem toqgħod lura milli tagħti dettalji żejda.

Fatt li kien impressjonani hafna kien jitratta membru tal-Kumitat li kien żbalja fi kliemu waqt laqgħa fil-Girgenti. Ahna l-membri konna wasalna għad-deċiżjoni li dan il-membro jitkeċċa u naturalment ma jibqax jattendi għal-laqqgħat tal-Kumitat. Izda ftit wara, Ġuża sejhitilna u qaltilna li ahna għandna nghadru, li għandna nkunu bħal ahwa u naħfru. Qalet li Kristu qatt ma kien keċċa lil dawk li qalu kontra tiegħu imma li minn fuq is-salib talab għall-maħfra tal-għedewwa tiegħu. Ġuża kienet verament tgħix l-evangelju.

SODHA FI KLIEMHA U F'GHEMILHA

Waqt il-laqqgħat tal-Kumitat, Ġuża dejjem kienet tkun sodha fi kliemha u f'għemilha. Ma kinitx tiddejjaq tigbed l-attenzjoni ta' xi hadd jekk tara li dan jew din qegħdin forsi ma jagħtux sehemhom biżżejjed jew l-affarijiet mhumieks isiru sew bil-mija fil-mija. Hi kienet tgħidilna li hi qatt ma batet għal hadd biex jidhol fil-Kumitat, kulhadd qiegħed hemm minn rajh, imma issa la qegħdin hemm irridu naħdmu għall-akbar gloriya

ta' Alla u tal-Madonna. Izda fl-aħħar ta' kull laqgħa tal-Kumitat, Ġuża dejjem kienet tkun qisha dik l-omm li tiegħu ħsieb uliedha u dejjem konna nispiċċaw nieklu xi haġa tal-helu (wafer jew sponge) u nixorbu xi naqra juice (safari) li hi tant b'għożża kienet tkun hejjiet biex jitqassam lil kulhadd.

META MIETET ĠUŽA

Meta Ġuża mietet f'Ottubru 1996, ma ridtx nemmen. Xtaqt li kont hdejha f'dak il-mument qaddis. Tant bdejt nibki x'hin waslitli l-aħbar u dak il-hin stess tlaqt mid-dar u mort id-dar tagħha, s-Sigġiewi. Wiċċha kien għadu wiċċ sabiħ.

Meta l-għada t-tebut ittiehed fil-Kappella ta' San Ġwann li hemm fil-pjazza tas-Sigġiewi, jiena qattajt hafna hin hemmhekk. Ġew hafna u hafna nies jarawha u kulhadd jgħid kemm kienet mara sewwa, kemm kienet mara qaddisa, kemm kienet tqatta hin titlob. Kellha funeral sabiħ hafna, il-knisja kienet ippakkjata, kien hemm hafna saċerdoti u nies minn kullimkien. Kien ikkonċelebra Mons. Carmelo Xuereb li qabel kien il-Vigarju Ġenerali. Anke fl-Aħbarijiet tal-PBS kienu ġabu biċċa mill-funeral. Id-devozzjoni u r-rispett tiegħi lejn Ġuża għadhom miegħi sallum. Għandi ritratt tiegħi magħha poġġejtu fejn is-sodda u spiss ngħidilha, "Itlob għalina Ġuż".

Għadni wkoll nagħti s-sehem tiegħi fil-Kumitat, nattendu l-laqgħat ta' talb il-Girgenti, nattendu l-quddiesi li ssir ta' kull sena fl-anniversarju tal-mewt tagħha fil-Parroċċa tas-Sigġiewi, inżur il-qabar tagħha u noħdilha l-fjuri u anka kont xhud tal-ħajja qaddisa tagħha waqt il-programm Bijografiji.

B'wiċċi minn quddiem nista' ngħid li Ġuża kienet imzejna b'hafna doni u virtujiet, imma għaliha l-imħabba tagħha lejn Alla, il-hidma tagħha favur il-verità, u l-karità li kellha lejn il-proxxmu kienu jispikkaw."

Grazzi Fred. Illum qiegħed tgawdi lil Alla li tant kont thobb. Żgur li tilqek sibt lil Vergni Marija kif ukoll lil Ġuża Mifsud li inti tant kont ghint f'ħajjitha. Insellimlek u filwaqt li nitlob li l-Mulej jagħtik il-mistrieħ ta' dejjem, nitlob ukoll għall-għażiża martek Silvia u l-qraba tiegħek kollha.

Dr. Sylvana Spiteri

INSELLMU WKOLL IL-MEMORJA TA' ŻAREN BORG MIŻ-ŻURRIEQ



Mhux l-ewwel darba li ltqajt ma' Żaren u l-mara tiegħu Tessie l-Girgenti. Kien iħobb imidd idejha u jibdel xi hġieġa miksur, jirraġa xi fanal.

L-aħħar xewqa tiegħu kienet li jibdel il-kaxxa tax-xemgħa li hemm hdejn l-istatwa ta' San Ġużepp.

Filfatt il-kaxxa helisha u kellu ħsieb li jitla jwahhalha imma f'it siegħat qabel għamel dan, eżattament fil-5 ta' Settembru 2020, il-Mulej sejjahhlu għal hajja ta' dejjem.

Il-familja tiegħu, izda, xorta telgħu lejliet il-funeral tiegħu iwahhlu l-kaxxa u jaqtgħulu xewqtu.

Grazzi lil Żaren u l-familja tiegħu. Il-Mulej jagħtih il-mistrieħ ta' dejjem....

TALBA

Sinjur Alla ta' l-Eżerciti ixhet il-ħarsa tiegħek fuqi, twarrabx idejk minni u żommi dejjem marbut/a mal-volonta' mqaddsa tiegħek.

Mulej, nadurak, imbiekkek u nfahhrek u filwaqt li nizzik ħajr tad-doni u l-grazzji li inti tajt lil Ġuża Mifsud, nitlobok sabiex bl-interċessjoni tagħha u ta' Ommi Marija Santissima, taqlagħli din il-grazzja li tant nixtieq. Amen. *Glorja lill-Missier...*